

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē ayōdhyākāṇḍē*

**|| trisaptatitamaḥ sargaḥ ||**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ trisaptatitamaḥ sargaḥ ॥

bharatēna kaikēyyā dhikkāraṇaṃ tām prati mahatō rōṣasya  
prakaṭanaṃ ca

śrutvā ca sa pīturvṛttaṃ  
bhrātarau ca vivāsitau |  
bharatō duḥkhasantapta  
idaṃ vacanamabravīt || 2.73.1 ||

kiṃ nu kāryaṃ hatasyēha  
mama rājyēna śōcataḥ |  
vihīnasyātha pitrā ca  
bhrātrā piṭṛsamēna ca || 2.73.2 ||

duḥkhē mē duḥkhamakarō -  
rvraṇē kṣāramivādadaḥ |  
rājānaṃ prētabhāvasthaṃ  
kṛtvā rāmaṃ ca tāpasam || 2.73.3 ||

kulasya tvamabhāvāya  
kālarātririvāgatā |

anḡāramupagūhya sma  
pitā mē nāvabuddhavān || 2.73.4 ||

mṛtyumāpāditō rājā  
tvayā mē pāpadarśini |  
sukhaṃ parihṛtaṃ mōhāt  
kulē'smin kulapāṃsani || 2.73.5 ||

tvāṃ prāpya hi pitā mē'dya  
satyasandhō mahāyaśāḥ |  
tīvraduḥkhābhisantaptō  
vṛttō daśarathō nṛpaḥ || 2.73.6 ||

vināśitō mahārājaḥ  
pitā mē dharmavatsalaḥ |  
kasmāt pravrajitō rāmaḥ  
kasmādēva vanaṃ gataḥ || 2.73.7 ||

kausalyā ca sumitrā ca  
putraśōkābhipīḍitē |  
duṣkaraṃ yadi jīvētāṃ  
prāpya tvāṃ jananiṃ mama || 2.73.8 ||

nanvāryō'pi ca dharmātmā  
tvayi vṛttimanuttamām |  
vartatē guruvṛttijñō  
yathā mātari vartatē || 2.73.9 ||

tathā jyēṣṭhā hi mē mātā  
kausalyā dīrghadarśinī |

tvayi dharmaṃ samāsthāya  
bhaginyāmiva vartatē || 2.73.10 ||

tasyāḥ putraṃ mahātmānaṃ  
cīravalkalavāsasam |  
prasthāpya vanavāsāya  
kathaṃ pāpē na śōcasē || 2.73.11 ||

apāpadarśinaṃ sūraṃ  
kṛtātmānaṃ yaśasvinam |  
pravrajya cīravasanaṃ  
kiṃ nu paśyasi kāraṇam || 2.73.12 ||

lubdhāyā viditō manyē  
na tē'haṃ rāghavaṃ yathā |  
tathā hyanarthō rājyārthaṃ  
tvayā'nītō mahānayaṃ || 2.73.13 ||

ahaṃ hi puruṣavyāghrā -  
vapaśyan rāmalakṣmaṇau |  
kēna śaktiprabhāvēṇa  
rājyaṃ rakṣitumutsahē || 2.73.14 ||

taṃ hi nityaṃ mahārājō  
balavantaṃ mahaujasam |  
upāśritō'bhūd dharmātmā  
mērurmēruvanaṃ yathā || 2.73.15 ||

sō'haṃ kathamimaṃ bhāraṃ  
mahādhuryasamudyatam |

damyō dhuramivāsādyā  
sahēyaṃ kēna caujasā || 2.73.16 ||

athavā mē bhavēcchakti -  
ryōgairbuddhibalēna vā |  
sakāmāṃ na kariṣyāmi  
tvāmahaṃ putragarddhinīm || 2.73.17 ||

na mē vikāṅkṣā jāyēta  
tyaktuṃ tvāṃ pāpaniścayām |  
yadi rāmasya nāvēkṣā  
tvayi syānmātrvat sadā || 2.73.18 ||

utpannā tu kathāṃ buddhi -  
stavēyaṃ pāpadarśinī |  
sādhucāritravibhraṣṭē  
pūrvēṣāṃ nō vigarhitā || 2.73.19 ||

asmin kulē hi sarvēṣāṃ  
jyēṣṭhō rājyē'bhiṣicyatē |  
aparē bhrātarastasmin  
pravartantē samāhitāḥ || 2.73.20 ||

na hi manyē nṛśaṃsē tvāṃ  
rājadharmamavēkṣasē |  
gatiṃ vā na vijānāsi  
rājavṛttasya śāśvatīm || 2.73.21 ||

satataṃ rājaputrēṣu  
jyēṣṭhō rājābhiṣicyatē |

rājñāmētat samaṃ tat syā -

dikṣvākūṇām viśēṣataḥ || 2.73.22 ||

tēṣām dharmāikarakṣāṇām

kulacāritrasōbhinām |

adya cāritrasāuṭīryam

tvām prāpya vinivartitam || 2.73.23 ||

tavāpi sumahābhāgē

janēndrakulapūrvakē |

buddhimōhaḥ kathamayam

sambhūtastvayi garhitaḥ || 2.73.24 ||

na tu kāmam kariṣyāmi

tavāham pāpaniścayē |

yayā vyaśanamārabdham

jīvitāntakaram mama || 2.73.25 ||

ēṣa tvidānīmēvāha -

mapriyārtham tavānagham |

nivartayiṣyāmi vanād

bhrātaram svajanapriyam || 2.73.26 ||

nivartayitvā rāmam ca

tasyāham dīptatējasah |

dāsabhūtō bhaviṣyāmi

susthitēnāntarātmanā || 2.73.27 ||

ityēvamuktvā bharatō mahātmā

priyētarairvākyagaṇaistudamstām |

*śōkārḍitaścāpi nanāda bhūyaḥ*

*siṃhō yathā mandararakandarasthaḥ || 2.73.28 ||*

*|| ityārṣē śrīmadrāmāyaṇē vālmīkiyē ādikāvye*

*ayōdhyākāṇḍē trisaptatitamaḥ sargaḥ ||*